

نظامت زرعی اطلاعات پنجاب

21۔ سر آغا خان سوم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com
www.facebook.com/AgriDepartment

پر لیس ریلیز

دستیاب پانی کا بہتر استعمال وقت کی اہم ضرورت ہے، ڈرپ نظام آب پاشی کی تنصیب کرنے سے پانی کی 50 فیصد تک بچت عمل میں آتی ہے۔ پانی کی اہمیت اجاگر کرنے کیلئے شوری مہم چلانے کی ضرورت ہے:
ملک محمد اکرم، ڈائریکٹر جزل زراعت (اصلاح آب پاشی)

لاہور 06 اگست 2018: ملک محمد اکرم ڈائریکٹر جزل زراعت (اصلاح آب پاشی) نے کہا ہے کہ 67 ارب روپے کی مالیت سے جاری پراجیکٹ کے تحت کاشتکاروں کو سب سڈی کے تحت ڈرپ و سپر نکلر نظام آب پاشی کی تنصیب کی جا رہی ہے اور آب پاش کھالہ جات کو پختہ کیا جا رہا ہے تاکہ پانی کے ضایع میں کمی واقع ہو۔ ڈرپ نظام آب پاشی کے تحت تمام پودوں کو ایک ہی وقت میں پانی اور کھاد مل جاتے ہیں اور کاشتکار کا وقت بھی ضائع نہیں ہوتا۔ روائی طریقہ آب پاشی میں پانی ضائع ہونے کے ساتھ مناسب وقت پر فصل کو دستیاب نہیں ہوتا جبکہ ڈرپ اریکیشن سسٹم سے پانی کی درست فراہمی تمام پودوں کو ایک ہی وقت پر ہو جاتی ہے۔ ڈائریکٹر جزل زراعت (اصلاح آب پاشی) نے مزید بتایا کہ حکومت پنجاب ڈرپ اریکیشن سسٹم لگانے پر 60 فیصد سب سڈی فراہم کر رہی ہے جبکہ باقی 40 فیصد کاشتکار ادا کرے گا۔ ڈرپ اریکیشن سسٹم ایک صاف سخرا اور آسان نظام ہے جس میں کھالے بنانے کی فکر نہیں ہوتی اور نہ ہی پانی لگانے کا مسئلہ ہوتا ہے۔ اس طریقہ میں کھاد، وقت، مزدوری اور پانی کی 50 فیصد تک بچت ہوتی ہے۔ ڈرپ آب پاشی کے نظام میں پانی کی قطروں کی صورت میں براہ راست پودوں کی جڑوں میں داخل ہوتا ہے۔ اس طرح غیر ضروری جگہوں پر پانی نہ جانے سے پانی کی بچت ہوتی ہے اور غیر ضروری جڑی بوٹیوں کی نشوونما بھی کم سے کم ہوتی ہے۔ انہوں نے کہا کہ اس نظام کے ذریعے پانی لگانے کے لیے درکار وقت بھی روائی طریقہ آب پاشی کی نسبت کم ہوتا ہے۔ ڈرپ آب پاشی میں کھاد اور دیگر زرعی مداخلات برابر مقدار میں پودوں کی جڑوں میں داخل ہوتے ہیں اس لیے پودوں کی بہتر نشوونما ہوتی ہے۔ ایسی زمینیں جو غیر ہموار، پوٹھوہاری یا ریگستانی ہوں وہاں ڈرپ نظام آب پاشی ایک بہترین نظام آب پاشی ہے۔ ڈائریکٹر جزل زراعت (اصلاح آب پاشی) نے مزید کہا کہ دستیاب پانی کا بہتر استعمال وقت کی اہم ضرورت ہے اور اس کی بچت کیلئے پوری قوم کو احساس پیدا کرنا چاہیے کیونکہ یہ ہماری بقاء کا سوال ہے۔ بلا ضرورت پانی کا استعمال نہ کیا جائے اور دستیاب پانی کے وسائل کا بہتر استعمال کیا جائے۔ انہوں نے یہ بھی کہا کہ پانی کی بچت اور اس کی اہمیت کو اجاگر کرنے کیلئے شوری مہم چلانے کی ضرورت ہے